



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल—pr.rajbhavan@gmail.com  
prrajbhavanbihar@gmail.com  
मोबाईल—9431283596

प्रेस-विज्ञप्ति

**महामहिम राज्यपाल से आज 2018 बैच के 11 प्रशिक्षु आई.ए.एस.  
पदाधिकारियों ने शिष्टाचार मुलाकात की**

पटना, 26 जून 2020

महामहिम राज्यपाल श्री फागू चौहान से आज राजभवन पहुँचकर 2018 बैच के भारतीय प्रशासनिक सेवा के ग्यारह प्रशिक्षु पदाधिकारियों ने शिष्टाचार मुलाकात की। राज्यपाल के साथ प्रशिक्षु आई.ए.एस. ऑफिसरों की उक्त मुलाकात के समय राज्यपाल के प्रधान सचिव श्री चैतन्य प्रसाद भी उपस्थित थे।

राज्यपाल ने मुलाकात के क्रम में प्रशिक्षु अधिकारियों से कहा कि ईमानदारी, संवेदनशीलता और कर्तव्यनिष्ठा किसी भी प्रशासनिक अधिकारी के लिए अत्यन्त आवश्यक है। राज्यपाल ने कहा कि समाज के गरीब एवं कमजोर वर्ग के लोगों को विकास की मुख्यधारा में लाना हर प्रशासनिक अधिकारी का परम कर्तव्य है। उन्होंने अधिकारियों से कहा कि जन-प्रतिनिधियों से जनता की समस्याओं से जुड़ी कई बातों और वास्तविकताओं की जानकारी सुगमतया मिल जाती है; अतएव लोकतंत्र एवं प्रशासनिक व्यवस्था के सुदृढीकरण हेतु जन-प्रतिनिधियों से भी पर्याप्त सहयोग लिया जाना श्रेयस्कर होता है। राज्यपाल ने शासन-प्रशासन से जुड़े अपने अनुभवों और राज्य में उच्च शिक्षा के विकास हेतु किए जा रहे सुधार-प्रयासों के बारे में भी प्रशिक्षु अधिकारियों को बताया।

प्रशिक्षु अधिकारियों ने राज्यपाल महोदय के प्रति आभार व्यक्त किया। अधिकारियों ने राजभवन का भी परिभ्रमण कर यहाँ की कार्य-व्यवस्था आदि की जानकारी हासिल की।

2018 बैच के प्रशिक्षु आई.ए.एस. ऑफिसरों के इस दल में आशुतोष द्विवेदी, मयूर काथवते, विनोद दुहन, प्रतिभा रानी, अमृषा बैन्स, निखिल धनराज, अभिषेक रंजन, वैभव श्रीवास्तव, नितिन कुमार सिंह, साहिला हीर एवं शेखर आनन्द शामिल थे।

.....